

ଆଶା

ହଜିଲା ଅତୀତକୁ
 ଖୋଜିଲେ ମନ ମାରି;
 ଖଞ୍ଜିଲେ ଶ ଆଠ,
 ଭଜିଲେ ବୁକୁ ଚିରି,
 ଲୋତକ ଧାର ଧାର
 ବୋହିବା ଖାଲି ସାର,
 ହଜିଲା ଦିନ ଆଉ
 ଆସିବ ନାହିଁ ଫେରି,
 କାନ୍ଦିଲେ ବୁକୁ ଚିରି ||-୧||

ଶୁଖିଲା ଫୁଲ ଯଥା
 ବୃତ୍ତକୁ ଧରି ଧରି
 ଝଡ଼ି ନ ପଡ଼ି ଘଡ଼ି
 ଦି' ଘଡ଼ି ରହେ ଜଡ଼ି,
 ମଣିଷ ବଢ଼ି ରହେ
 ସଂସାରେ ସେହି ପରି,
 ଆଶାର ଅସରାକୁ
 ଈଶ୍ଵର ଆଶ୍ରା କରି,
 ମରମେ କୋହ ଭରି ||-୨||

ଲଲାଟେନ୍ଦୁ କବି ୧୭-୦୮-୨୦୧୫

ସାହିତ୍ୟ ଦୋହନ

ଶବର ! ଶବ ର ଦହନ ନିତ୍ୟ
 ସେ ଲାଗି ତା ନାମ ଦେହ;
 ପିପାସା ଆଦିମ ଦମି, ଦାୟିକ!
 ଦେହ ଦହି ଥିଲେ
 ଦୋହର ସାହିତ୍ୟ ଲେହ |
 ବାଣୀପୁତ୍ର: ବିନୟ ଲଲାଟେନ୍ଦୁ କବି

ଅଭିସାର ଶେଷ

ନାହିଁ ଧାଇଁ ଧରିବାକୁ ମିଥ୍ୟା ମରୀଚିକା, ଭାସିବାକୁ କଷ୍ଟନାର ଭେଳା !
 କର ନିନ୍ଦା ଅପବାଦ ଚରିତ୍ରହନନ,
 ଏ ନୟନେ ନାହିଁ ଆଜି ଭବିଷ୍ୟ ସପନ;
 ସମ୍ମୁଖେ ଅମୃତମୟ ଚିର ସହଚର ମରଣର ଅଭିସାର ବେଳା ।

ମୋ ତୁଳୀ ରଙ୍ଗରେ ଯଦି ଥାଏ ଭିନ୍ନ ରଙ୍ଗ, ଘେନିବାକୁ କେହି ଯୋଗ୍ୟ ଯୋଗ୍ୟ
 ପାଇବାର ନାହିଁ କିଛି ଲୋଡ଼େ ନା, ଲୋଡ଼େ ନା;
 ହାରିବାର କି ବା ଅଛି, ତରେ ନା ତରେ ନା,
 ଅକୁଣ୍ଠେ ଯତନେ ତାଙ୍କୁ ଦେବି ଅବାରିତ, ମଣି ନିଜ ଅପତ୍ୟ ଅପତ୍ୟା ।

ସ୍ଵାର୍ଥକ ଶାବକେ କେବେ କରି ନାହିଁ ମନା, କହିଛି ତ ଘେନ ଥାଉଁ ବେଳ;
 ଆଜି କଥା ଭିନ୍ନ କାଲି, କିଏ ପାରେ କହି,
 କା' ହାତେ ନ ଥାଏ କିଛି, ମୋ ହାତେ ବି ନାହିଁ,
 ଅଳପ ଶରଧା ଥିଲେ ଶୀଘ୍ର ଘେନ, ମୋ ଶରୀରେ ଥାଉଁ ଥାଉଁ ବଳ ।

ଅଭିସାର ଅନ୍ତ ହେଲେ କଳା ଶିଳ୍ପ କେହି ନେଇ ନାହିଁ, ଯିବନି ମୋ ସାଥେ,
 ନ ଶିଖିଲେ କେହି ଏହି ମର୍ତ୍ତ୍ୟର ସମ୍ପଦ, ପଡ଼ି ଝଡ଼ି ସଢ଼ିବ ଜଗତେ ।

ଲଲାଟେନ୍ଦୁ କବି ୨୦୧୬୧୦୨୪୧୨୪୦

ଶେଷ ଅଭିସାର

ରକ୍ତ ଅଧରେ ତପ୍ତ ରୁଧିରେ ତୁମ୍ଭେ ଗାର ଦେଲ ଟାଣି;
 ତତ୍ତ୍ଵକୀ ତଳେ ମନ୍ତ୍ର ବିଲୋଳେ କମ୍ପନ ତୋଳି ବିମୋହିନୀ !! -୧

ମନେ ଯଉବନେ ମୂର୍ଚ୍ଛନା ତାନେ ରାଣୀ, ରାଜମାତା, ଲୟିନୀ !
 କି ଅବା ରୁଚିର ପ୍ରୀତି-ରାଜ୍ୟର ମୃଦୁଳା ଆଲୋଳା ନୟିନୀ || -୨

ଦୀପ୍ତ ପ୍ରହାସେ ପୂର୍ଣ୍ଣ ବାସର ସମ୍ବ୍ରମ ତାନେ ଦେଲ ଭରି;
 ଦୁଷ୍ଟର କରେ ଦୁଷ୍ଟ ଜୀବନେ ଭାମିନୀ ସ୍ଵାମିନୀ ସହଚରୀ || -୩

ଜନନୀ ଭଗ୍ନୀ କନ୍ୟା କାମିନୀ ପ୍ରାଣ ସଙ୍ଗିନୀ ତୁମେ ମୋର;
 ଯଦ୍ଧେ ରଖିବ ପ୍ରଭୁ ଏ ଜୀବ ତାହିଁ ତ କରିବ ଜର୍ଜର ।

ଇତସ ପୁରତଃ ଓତ ଲମ୍ବିତ ମରଣ ମଧୁର ଅଭିସାର । -୪

ଲଲାଟେନ୍ଦୁ କବି

୨୦୧୬୧୦୨୩

ତତ୍ତ୍ୱକୀ= ଧର୍ମୀ; ବିଲୋଲ= ଅକ୍ଷିର; ମନ୍ଦ୍ର= ମଧୁର, ରୁଚିର; ଲମ୍ବିନୀ= ଯେ ଝୁଲୁଥାଏ, ଆଶ୍ରିତା, ହାର;
ପ୍ରହାସ= ହାସ୍ୟ, ନୃତ୍ୟ, ଚାକ୍ଚକ୍ୟ; ସମ୍ପ୍ରମ= ଉତ୍ତେଜନା, ଅତ୍ୟାଗ୍ରହ; ଇତସ୍= ଏଣିକି, ଏହାପରେ, ଏଠାରେ

ବିହାର ତୃଷା

ପ୍ରାତଃ ପର ଦେଶେ ତପନ ବିଭାସେ
ପ୍ରତୀତୀ ସେ ପାରେ ବାରିଧି ବାରି;
ଉତ୍ପାର ଦିଗନ୍ତ ଧାବିତ ପ୍ରଚେତ
ବାତୁଳ ଅନ୍ତର ଦିଏ ମୋ ଭରି ||

ଅଧର ଅଧୀର, ସ୍ମୃତି ଉଠେ ସ୍ମର
ବିଦାୟ, ବିଦାୟ, କହିବି ବୋଲି;
ବାରିଧର ଜଳେ ତରା ରାଶି ମେଲେ
ନଭସ୍ଥଳେ ଏବେ ଯିବି ମୁଁ ବୁଲି || -୧

ଲମ୍ବିତ ଅଜ୍ଞାତ ଦୀର୍ଘ ଶ୍ୱେତ ପଥ
ଅଜଣା ଅନ୍ତର ଅଚଳ ତୁଳ;
ଭାସ୍ୱତ ଭାସ୍କର ସାଥୀ ଏବେ ମୋର
ସହଚର ଦୂର ନକ୍ଷତ୍ର ମାଳ ||

ଅଙ୍ଗେ ଅଙ୍ଗେ ଜାଗେ ନିସର୍ଗ ଉତ୍ସଙ୍ଗେ
ଅଦମ୍ୟ ଅସୀମ ବିହାର ତୃଷା;
ଯେ ଦିନୁ ଶୁଣିଲା ମୋ ବେନି ଶ୍ରବଣ
ନଦୀ ବନ ଗିରି ସରାଗ ଭାଷା || -୨

ରୁଚିର ନିସର୍ଗ ପାରେ ରାତ୍ରୀଦିନ
ବାୟସ ବାତୁଡ଼େ ଶାବକ ଉଡ଼େ;
ଶିଶୁ କିଶଳୟ ଉଦ୍ଗମା ଜୀବନ
ପ୍ରଭ ପ୍ରଭ ଝିଡ଼ି ଭୂତଳେ ପଡ଼େ ||

ଅଛି ତୁମ ସାଥେ, ଯିବି ପର ପାର,
କି କାରଣେ କିଏ ଦେଲେ ପଚାରି,
ପ୍ରତିଭାଷା ଦେବେ ଚନ୍ଦ୍ରମା ନକ୍ଷତ୍ର
ଶ୍ୱେତଜ୍ୟୋତି-ପଥ, କାନନଗିରି ||-୩

ଲଲାଟେନ୍ଦୁ କବି ୨୦୧୬୧୨୧୪-୦୮୦୫

ଦେଖିବ ରୁହ

ବିଜନେ ବଜାରେ ବାଜିଲେ ବାଜେ ଗୀତ ବାଜେଣି
ଜାଣିବ ଜଗତ ଜିଣି ମୁଁ ବାହୁଡ଼ିଲି ସଜନୀ ||-୧-

ଲେଖୁ ନି ଲେଖନୀ ଗାର, ଏ ମୋର ରକତ-ଛିଟା;
କିଏ କହେ ଦୁଃଖୀ-ଦରଦ କିଏ କହେ କବିତା ||-୨-

ଯତନେ ରଖୁଛି କରତି ଛାତି, ତାତିଲା ଧାସ,
ତହିଁରୁ ଗାର ମୋ ବାହାରେ ପୂର୍ଣ୍ଣମସୀ ଉଆଁସ ||-୩-

ଲୁହ ଲେହନର ଆହ୍ଲାଦେ ଦହି ମୋହିଲେ ମନ
କି କାର୍ଯ୍ୟେ କେ କଲା ଆଦର କଲା କେ ହାନିମାନ ?-୪-

କରଣୀରେ ଘୋରା ରକତ ସାଥେ ଗରମ କୋହ
କାରୁକୃତି କେବେ ଦେଖୁ ନ ସଖୀ ? ଦେଖିବ ରୁହ ||-୫-

ମୋ ବିଦାୟ ବେଳେ ଲୋତକ- ଜଳ ଢାଳିବେ ଲବେ --
ଦାୟାଦ ସାହିତ୍ୟ-ଅପତ୍ୟ ଜଣେ କେଣେ ତ ଥିବେ ||-୬-

ସେ ଲୁହ ପରଶେ ହରଷେ ଜଳି ଯିବ ମୋ ଯୁକ୍ତି;
କହି ଦିଅ ସହି ତିଳେ ହେଁ ହେଜି ଝୁରିବ ନାହିଁ ||-୭-

ଲଲାଟେନ୍ଦୁ କବି ୨୧-୦୯-୧୬

ସୁନ୍ଦରୀ ପରିଚୟା



ଖୁଲଣାସୁନ୍ଦରୀ ଲଳନା
ନୟନେ ଉଜ୍ଜ୍ୱଳ କଳନା

ଆଗୋ ଛଳନାମୟୀ
ତାର ତୁଳନା ନାହିଁ ।

କେଉଁ ଭୂତିମନ୍ତ୍ରବାଞ୍ଚିତା
ନରପତିସୁତା, ଦେବଦୁ-

କାହା ସ୍ୱୀକୃତା ସତୀ,
ହିତା, ଦୈବତଦୂତୀ,

ଅଥ ବା ପୟୋଧୂନଦିନୀ,
କିମ୍ବା ଦୃଶ୍ୟାଦେଶବିଭାସା ସଙ୍ଗେ


ଦୂର ଅନୁଦବାଳା,
ବିଷାଦ ବୋଲା ?

ଏ ମର୍ତ୍ତ୍ୟ ମଣ୍ଡଳେ କାଞ୍ଚିତ ନିଧି ମିଳେ କି ତବ,
କୁହ ଖୋଜି ଆଣିଦେବି କିଯେବେ ମୋ ପାଶେ ଥିବ ।

ଲଲାଟେନ୍ଦୁ କବି ଶ୍ରୀ ହରିଶରଣମ୍

୨୦୧୭୦୨୦୪-୧୩୩୫

ବିଦଗ୍ଧା ନାୟିକା



ବିଦଗ୍ଧା ନାୟିକା

ଲେଖିବାକୁ ବାକି
ଧୃଷ୍ଟ ଅତୀତ

ରହିଛି ଏବେ ବି
କ୍ରନ୍ଦିତ ରୁତ

ହୃଦୟ ଗହୀର କଥା ।
ଉପ୍ଥ ବିଜନତା ॥ ୧

ଲେଖି ଦିଏ ଖାଲି
କୁଳବତୀ କୂଳେ

ପଞ୍ଜିଟେ ସିନା
ବାଳୀ ବସି ଭାଳେ

ଆଗକୁ ପାରେ ନା ଲେଖି -
ସୁନୀଳ କୁବଳ ଦେଖି ॥ ୨

ବିଶ୍ୱପା ଦେଖି
ସରିତ ସଲିଳ

ଜନ୍ମପୁଷ୍ପା
ତଳେ କଳ କଳ

ସାରା ରାତି ଅଛି ଚାହିଁ,
ସାଗରେ ମିଳିବା ପାଇଁ ॥ ୩

ପାଟଳ ମୁକୁଳ ବିହାରୀ ଦଳ ଅଳି ପଥ ଅଛି ଚାହିଁ
ତୁମ୍ଭେ ଭାରେ ସ୍ନିହ ଅଧରେ ଲୁହେତ ହେବା ପାଇଁ || ୪

ଅଦୃଶ୍ୟ କୋଳେ ଚିତ୍ରଶଳଭା ମରଣ ସମ୍ପ୍ରହାରେ
ଅର୍ଦ୍ଧଗ ପାଶେ ବନ୍ଧନ ଆଶେ ବଲ୍ଲଭା ଅଭିସାରେ || ୫

କି ଲାଗି ଅବଳା ଅଶ୍ରୁ ଉଛୁଳାଅର୍ଦ୍ଧ୍ୟର ଥାଳ ଧରି |
ଦୟିତ ଗଳାର ସାଜିବାକୁ ମାଳା ନିରତ ଚାଲିଛି ମରି || ୬

ଲଲାଟେନ୍ଦୁ କବି

ରୁତ= ଗୀତ; ଉପଥ= ଭୁଲ ପଥ; କୁଳବତୀ= ନଦୀ; କୁବଳ= କାଢ଼ି; ବିଶ୍ୱପା= ଜହ୍ନ; ଇନ୍ଦ୍ରପୁଷ୍ପା= କାଢ଼ି; ପାଟଳ= ଗୋଲାପ; ଦଳ= ପାଖୁଡ଼ା; ଅଳି= ମହୁମାଛି;
ଅଦୃଶ୍ୟ= ଅଦୃଶ୍ୟ; ଚିତ୍ରଶଳଭା= ପ୍ରଜାପତି; ସମ୍ପ୍ରହାର= ଗତି, ସଂଗ୍ରାମ; ଅର୍ଦ୍ଧଗ= ଯୁବକ; ବଲ୍ଲଭା= ପ୍ରେମିକା; ଦୟିତ= ପ୍ରିୟ;

ବୟସ ବାୟସ



ଦେହର ଦହନ ଲୁହର ଲେହନ କାହାଣୀ କାହାଣୀ କାହାକୁ କହିବି କହ |
ଦିବସ ବିରସ ନିଶୀଥ ବିବଶ ବୟସ ବାୟସ ଶମିତ ସରିତ ସୁଅ ||

ବର୍ଷ ଯାକର ସ୍ୱର୍ଣ୍ଣକାତର ଗୋଟିଏ ଗୋଟିଏ ଦିନ,
ଶେଫାଳୀ ଦଳର ତନ୍ତ୍ର ମଳିନ ପଳିତ ଗଳିତ ଚିହ୍ନ ||

ଲଲାଟେନ୍ଦୁ କବି ୨୦୧୭୧୨୨୯-୨୨୩୦

ମଧୁର ଦଣ୍ଡକାମନା



ଶିକ୍ଷକ ପୟର ଧରି ବାରମ୍ବାର ଅଧେତା, ବିଦ୍ୟା-ଅର୍ଥନୀ;
କହନ୍ତି ଏ ଦଣ୍ଡ ଆମ ପ୍ରାଣ ପିଣ୍ଡ, ହେଉ ଆମ ଦୈନନ୍ଦିନୀ ||-୧

ଦୁହେଁ ଏକ ଆନେ କହନ୍ତି ଗୋପନେ- ଦେବା ନାହିଁ ପ୍ରଶ୍ନୋତ୍ତର;
ଏ ଭଳି ଶାସନ ଲଭି ପ୍ରତିଦିନ ଆନନ୍ଦେ ଫେରିବା ଘର ||-୨

ହାଲୁକା ହାଲୁକା ଧରିଥିବା ଏକା ଏକ ଅପରର କାନ;
ଥକା ଲାଗି ଗଲେ ପଢ଼ିବା ଭୂତଳେ କରିନେବା ଆଲିଙ୍ଗନ ||-୩
ଲଲାଟେନ୍ଦୁ କବି ୨୦୧୭୦୧୧୮-୦୭୧୭

ବିଦାୟ ବାର୍ତ୍ତା

ଉତ୍କଳ-ଜନନୀ ମୋର ! ଅକିଞ୍ଚନ ଏ କୁମର
ବାଲୁତ କାଳୁ ତୋ ଗୀର ଅଛି ଆବୋରି ,
ଫିଟିବା ଆଗରୁ ମୁଖ ମଧୁର ତୋ ବାଣୀସୁଖ
ମରମେ ମୋର ପୁଲକ ଦେଇଛି ଭରି ;
ମାୟାବଳେ କାଳ କିନ୍ତୁ ଯାଉଛି ଚଳି
ଭବମଞ୍ଚେ ସଭିଙ୍କର ପୁରିବ ପାଲି । | ୧ ||

ମୋ ଜରା ଜର୍ଜର ଜଡ଼ ଝରିଯିବ ଧରାତଳ
ଶରୀରୁ ସରିଲେ ବଳ ଆଜି ବା କାଲି ,
ଛାଡ଼ିଗଲେ ପଞ୍ଚଭୂତ ତୋ ଯଶଃ-ପୁତ ସଂଗୀତ
ଆଉ କି ଭାବେ କହ ତ ପାରିବି ବୋଲି ?
ସେ ଗୀତ ଗାୟନ ପାଇଁ ଆସିବି ଫେରି
ମୋ ରାଶ ଲାଗିଲା ତୋତେ, ନେବୁ ଆଦରି । | ୨ ||

ଯେବେ ପୁଣି ହେବି ଜାତ କେମିତି ଜାଣିବୁ ମାତଃ

ଏହି ତୋ ଅବୋଧ ସୁତ ଫେରିଛି ବୋଲି?
 ବୁଲି ଯେବେ ଯିବି ଯାତ ଦେଖୁ ବର୍ଣ୍ଣବୋଧ ଗ୍ରନ୍ଥ
 ନେବା ପାଇଁ ତୋଳି ହାତ କରିବି ଅଳି ;
 ସେଇଠି ଜାଣିବୁ ମୁଁ ତୋ କୋଳ ସଙ୍ଗାଳି ,
 ଆନନ୍ଦେ କାନ୍ଦିବୁ ଥରେ ଲୋତକ ଢାଳି । | ୩ ||

ଲଲାଟେନ୍ଦୁ କବି ୧୮ ଅକ୍ଟୋବର ୨୦୧୫

ବିଳମ୍ବିତ ବୟସରେ

ସଞ୍ଚର ଖସରା, ପୃଷ୍ଠତଃ ପସରା, ଚକ୍ଷୁଷେ ଅସରା ନୀର,
 ସତ୍ତ୍ୱକ ଖସରା ପିଠିରେ ପସରା ଆଖିରେ ଅସରା ନୀର
 ଉଷାର ଲକ୍ଷତ ଲସାରା ଶାବର ଅସୁରା ଆସାରେ ଦୂର || -୧
 ଉଷାର ସାମାନ୍ୟ ସଙ୍କେତ ଅସାଧୁ ଶର୍ବରୀ ଆକ୍ରମେ ଦୂର

କାସାର ନୀରସ, ସଂସାର ରଭସ, ଅସାର ବୟସ ଉଭା;
 ସରସୀ ନୀରସ. ସଂସାର ଜହର, ବି-ଅର୍ଥ ବୟସ ଉଭା
 ଶାରିତ ତାରୁଣ୍ୟ ଅରଣ୍ୟ-ନାଶିତ; ଶରଣ୍ୟ ସମ୍ବୃତ ଯୁବା || -୨
 ରଜିନ ଯୌବନ ବନବାସେ ମୃତ; ଆଶ୍ରୟ ସମ୍ପନ୍ନ ଯୁବା

ଆୟାସ ଉଷିତ, ତେଜସ ସ୍ଥିମିତ. ସଞ୍ଚାର ଶାସିତ ବାସ;
 ଶ୍ରମ ବିଶ୍ରମିତ, ଶକ୍ତି ପ୍ରଶମିତ ଗତି ନିୟନ୍ତ୍ରିତ ଗୃହ
 ଶିଥିଳ ଶୋଣିତ, ମତି ବିଚରିତ, ଶାଣିତ ଅପତ୍ୟ ଆସ୍ୟ || -୩
 ଶୀତଳ ରକତ, ମତି ବିଭ୍ରମିତ, ଶାଣବିଆ ପୁତ୍ର ମୁହଁ

ପୁରତଃ ପୁରିତ ଶ୍ଵାରିତ ପରୀତ, ପରାଭୂତ ଭୂତ ଅହ;
 ସମ୍ମୁଖରେ ଭରା ବିଷ୍ଣୁତ ଅତୀତ, ପରାସ୍ତ ବିଗତ ଦିନ

ଅଗ୍ରତଃ ଉପ୍ଥ କୃତସ୍ତ-ନିକେତ ପଞ୍ଚଭୂତେ ପାଥ-ଦାହ ||-୪

ସନ୍ନୁଷ୍ଠେ ବିପଥ ଜୀବାତ୍ମା-ନିବାସ ପଞ୍ଚଭୂତେ ଅଗ୍ନି-ଦାନ

ଲଲାଟେନ୍ଦୁ କବି ଶ୍ରୀ ହରିଶରଣମ୍ ୨୦୧୭୦୩୩୧-୦୨୩୧

ଆସିବେ ସିଏ

ଆମ ଗାଁ ବିଲ ଗହୀରୀ ପାରି ସରିତ ଧାରା,
ତାପରେ ଛୋଟିଆ ପାହାଡ଼, କିଆ କେତକୀ ଘେରା || -୧

କିଆ ବୁଦା ପରେ ସରସୀ ପାରି ସଡ଼କଟିଏ;
ସେଇଥିରେ ଚଢ଼ି ମଟର- ଗାଡ଼ି ଆସିବେ ସିଏ || -୨

ମୃଦୁଳ ସମୀର ସତେ କି ତାଙ୍କ ଆସିବା ଆଶେ;
ଥରି ଥରି ଆଜି ପରାଶ ଭରି ଦିଏ ସୁବାସେ || -୩

ସୋରିଷ ପୁଲରେ କି ଲାଗି ଏତେ ହଳଦୀ ମଖା ?
କହି ଦେଲା କିଏ ଆସିବେ ଆଜ ମୋ ପ୍ରାଣ-ସଖା ? -୪

ଫିକା ଫିକା ମେଘ ଦେଲାଣି ଏବେ ଅଳପ ଛାଇ;
ବେଗି ବେଗି ଯିବି ଏବେ ମୁଁ ତାଙ୍କୁ ଭେଟିବା ପାଇଁ || -୫

ମହକି ଉଠୁଛି ସେପାରେ କିଆ ବହଳ ବାସ;
ରହିବନି କାଳେ ବାସ ମୋ ସଖା ସହଳ ଆସ || -୬

ଟିକି ଚଢ଼େଇଟି କି ବୋଲି ଆଜି ଆସିଲା ଉଡ଼ି;
କିଟିରି ମିଟିରି ଗାଇଲା ଟିକି ଲାଙ୍ଗୁଳ ଝାଡ଼ି || -୭

ଥକି ଯାଅ ନାହିଁ ପାଦ ମୋ ତାଳ କ୍ଷେତର ହିଡ଼ି;
କିଆ ବୁଦା ପାରି ତାଳରେ ଡେଇଁ ବିଲ ପାହାଡ଼ || -୮

ଗାଡ଼ିରୁ ଓହ୍ଲେଇ ସାଥୀ ମୋ ଦେଲେ ମୋତେ ଅନେଇଁ;
ମଥାପରେ ଢାଳି ଓଢଣୀ ମୁହଁ ଦେବି ବୁଲେଇ || -୯

ପାଶେ ଆସି ଯେବେ କହିବେ ଆଗୋ କି ନେବ କୁହ;

ପୋତି ଦେବି ମଥା, ଝାଲେଇ ଯିବ ଲାଜରା ମୁହଁ || -୧୦

ପଚାରିଲେ ପାଶେ କି ଭାବେ ତୁମ କଟିଲ ଦିନ;
ଦୂରେ ଯାଇ ଖାଲି ଶୁଣେଇ ଦେବି ପାଉଁଜି ତାନ || -୧୧

କଅଁଳ ଭାଷାରେ ପକାଇ ରାଣ ଛୁଇଁଲେ ମଥା,
ଲାଜେଇ ଲାଜେଇ କହିବି ଯାଇ ଅଳପ କଥା || -୧୨

ଲଲାଟେନ୍ଦୁ କବି ୨୦୧୭୦୧୨୩-୦୦୦୩

ବନସ୍ତର ଗଜ

ବନର ଗଜ କି ଗଜର ବନ ଜାଣିଛ କିଏ ?
ଘରର ପୁଅ କି ପୁଅର ଘର, କି କଥା ଲଏ ?-୧

ଦେଉଳର ଦିଆଁ, ଦେବତାଙ୍କର ମନ୍ଦିର ଅବା;
ଘଟର ଜୀବ କି ଜୀବର ଘଟ ବସ ବୁଝିବା ||-୨

ଭାଇର ଭାଇ କି ସାଥୀର ସାଥୀ, ବାପର ପୁଅ ?
ଶାଶୁର ବୋହୂ କି ଶ୍ୱଶୁର ଜୋଇଁ ନିଜର କହ ?-୩

ଘରଣୀ ଗିରସ୍ତ କେ କାହା ସାଥୀ ପାରିବ କହି ?
ସାତ ଜନମକୁ ସାତ ନିମିଷ ଗଲା କି ରହି ??-୪

ସାତଟା ଜନମ ଯିବାରେ ଦେଲ ଜଣକୁ ଛାଡ଼ି;
ଏ ସାତ ଜନମ ରହିଲା ବାକି କେତେଟା ଘଡ଼ି ?-୫

ଏତେ ଜନ୍ମ ସାଥେ ବିତାଇ ଛାଡ଼ି ପାରିଲ ଏକା;
ଏ ସାତଜନମ ବିତିଲେ ନିଶ୍ଚେ ଦେବ ତ ଧୋକା ?-୬

ବହିର ପାଠ କି ପାଠର ବହି ଭାବିଛ ମନେ ?
ବେଳଥାଉଁ ହୁଅ ସଜ ଗୋ ଘାଟ ଉଠିବ ଦିନେ ||-୭

ଲଲାଟେନ୍ଦୁ କବି ୨୦୧୭୦୧୧୭-୨୧୧୨

ଶିଶୁ କହେ ମୃତ ପକ୍ଷୀ ପାଶେ ଉଡ଼ିବ ମୋ ଚିକି ଚଢ଼େଇ



ଉଠିବୁ ଉଠିବୁ ବୋଲି ତୋ ପାଶେ
ଆଉ କି ଉଠି ତୁ ମୋ ଲାଗି ଗୀତ

ବସିଛି ଚାହିଁ;
ଗାଇବୁ ନାହିଁ ? -୧

ଚିକି ଚଢ଼େଇ ତୋ ଛୋଟିଆ ଅଣ୍ଟା
ଛୋଟିଆ କାନ ମୋ ଶୁଣିବ, ଥରେ

ଛୋଟିଆ ଡେଣା;
ତୋ ଗୀତ ଶୁଣା ||-୨

ଉଡ଼ି ଉଡ଼ି କେତେ ଗଡ଼ିବୁ ବସା
ତୋ ଲାଗି ଚାଲରେ ଡବାଟେ ଦେଇ

ଚିକି ଚଢ଼େଇ ?
ଅଛି ଝୁଲାଇ || -୩

ମାଆଠୁ ଲୁଚେଇ ଚାଉଳ ଧାନ
ସେଇଠି ଖାଇ ତୁ ଖେଳ ମୋ ସାଥେ,

ଦେଇଛି ରଖି,
ଉଡ଼ି ଆ ପକ୍ଷୀ ||-୪

କାହିଁ ତୋର ମାଆ, ତୋତେ ସେ କିଆଁ
କେଉଁ ଗଛ ଡାଳେ ଥାଏ ସେ କହ

ଆସୁନି ଦେଖି ?
ଆଣିବି ଡାକି ||-୫

କେବେଠୁ କହ ତୁ ଖାଇନୁଁ, ଅଛୁ
ଖେଳନା ଗିନାରେ ଖାଇବୁ ମୋର,

ଭୋକ ଉପାସେ ?
ଆସ ମୋ ପାଶେ ||-୬

ଖରା ଯାଏ ଗଡ଼ି ଗଡ଼ି ରେ ରାତି
କେମିତି ଫେରିବି ଘର ମୁଁ ତୋତେ

ଆସୁଛି ମାଡ଼ି,
ଏଇଠି ଛାଡ଼ି ?-୭

ନିତି ସକାଳରୁ ଉଠି ମୁଁ ତୋର
ଏବେ କିଆଁ ପାଟି ଖୋଲୁନୁଁ ବାରେ

ଶୁଣିଛି ଗୀତ,
କହ ମୋ ମିତ ||-୮

କିଏ ଆସି ଏଠି ବସ ରେ ଜଗି,
ଖାଇ ନ ଥିବ ମୋ ଚଢ଼େଇ, ଆଣି

ଯିବି ମୁଁ ଘର,
ଦେବି ଆହାର ||-୯

ଖାଇ ସେ ଉଠିଲେ ନେବି ମୁଁ ତାକୁ

ଡାକ୍ତରଖାନା,

ଭଲ ହେଇ ପକ୍ଷୀ ଉଡ଼ିବ ମେଲି ଛୋଟିଆ ଡେଣା ||-୧୦

ଲଲାଟେନ୍ଦୁ କବି ୨୨୦୧୬୧୧୨୮-୨୨୫୮

ଶହୀଦର ବିଦାୟ ପରେ

ହୁଡ଼ି କି ବାହୁଡ଼ି ଆସିଲ ନାହିଁ ଗଲ ଯେ ଚାଲି?
ବିକଳେ ବିଳପେ ଅବଳା ବାଳା ଲୋତକ ଢାଳି ||-୧-

ଅମାବାସ୍ୟା ବାସି ଆସିବ, ଅବା ଶିବ-ଜାଗରେ ?
ଠକି ଗଲ ଗେଲି ଝିଅକୁ କହି ଆସିବ ଥରେ ||-୨-

ଏ ସନ ଅଶିଶ ଅସିତ ଶୀତ ନିଶୀଥ ନାଶେ
ବିହ୍ୱଳେ ବଲ୍ଲଭା କାଟିବ କାଳ ମୁକୁଳା କେଶେ ||-୩-

ଶୁଭ୍ର ଚନ୍ଦ୍ରାଲୋକ ପୁଲକ ଲୋକେ ଗଲେ ଉଭାସି
ବିଜନେ ବିଧୁରା ବିଧବା ବାଳା ଥିବ ଉଦାସୀ ||-୪-

ଦ୍ୱେଷୀ ପାଶେ ଦେଶ ହାରିବ ନାହିଁ ଶପଥ କଲ;
ଛାତିରୁ ରକତ ନିଗାଡ଼ି ଗାଡ଼ ନିଦେ ଶୋଇଲ ||-୫-

ରାତି ଗତେ ଦେଲ ଅରାତି ହାତେ ଜୀବନ ହାରି,
ଜାତି-ପ୍ରୀତି-ଝରେ ତଳତ୍ର ! ତନୁ ତଲ୍ଲୀନ କରି ||-୬-

ତୁମ ବଳି ବଳେ ଏ ମାଟି ବାଳା ଉର୍ଦ୍ଧ୍ୱ-ମଉଳୀ;
ଏ ଦେଶ ସୁତ ମୁଁ ଆନତ ହାତେ ହବିସ ତୋଳି ||-୭-

ଲଲାଟେନ୍ଦୁ କବି ୨୧-୦୯-୨୦୧୬

ବଲ୍ଲଭା=ପଦ୍ମୀ; ତଳତ୍ର=ସଶସ୍ତ୍ର ପ୍ରହରୀ;

ଆହତ ପକ୍ଷୀ ଦର୍ଶନେ:

ଶବର କି ଲେଖିବ କବିତା

ଚିକି ଚଢ଼େଇ ତୁ ଚିଟାଉ କେମିତି ଦେଲୁ ହଜାଇ,

କିଏ ସେ ଶବର ଏଡ଼ିକି ନିଷ୍ଠୁର ହୃଦୟ ନାହିଁ ||-୧

ଛୋଟ ମୋ ମନର ଛୋଟଛୋଟ କେତେ କଅଁଳ ଆଶା,
ସଖୀ ପରି ବୁଝୁ ତୁହି ଏକା ମୋର ପ୍ରେମର ଭାଷା ||-୨

ଜୀବ ମାଂସାହରୀ କଠୋର ଶିକାରୀ ମାରିଲା ଶର;
ରକତ ରଞ୍ଜିତ ପ୍ରଭାତ ସଂଗୀତ କି ହେବ ତାର ||-୩

କି ହେବ ତାହାର ସଂସାର ଯାକର ଯାତନା ସ୍ଵର,
ଛାତିର ରୁଧିର ପ୍ରେମପତ୍ର-ଗାରଟଣା ସ୍ଵାକ୍ଷର ??-୪

ନର ପଶୁ ପକ୍ଷୀ କୀଟ ତରୁ ଲତା ମରମ ବ୍ୟଥା
କି ଜାଣେ ଶବର, ସେ କି ଗାଏ ଗୀତ, ଲେଖେ କବିତା ?-୫

ଲଲାଟେନ୍ଦୁ କବି ୨୦୧୬ ୧୨ ୧୬-୧୯୦୦

ନବବର୍ଷୋତ୍ସବ ଗତେ

ଆର୍ଯ୍ୟ ଦେଶର

ନବ ବସର

ଆସୁଛି ଅଳ୍ପ ଦିନେ;

ବାରୁଣୀ ସେ ପାରି

ବେପାରୀ-ସମନ

ହାରିବି ଦୁର୍ବା ବନେ ||-୧

ରସା ଆଶ୍ଵାସେ

ଉତ୍ସବ ମୋର,

କ୍ଳେବ୍ୟ କଳ ନା ମୁଢ଼ !

ଭେଦ ସର୍ଜକ !

ପ୍ରାଜନେ, ପ୍ରହାରେ,

ଭାଜିବ ସକ୍ଥ ହାଡ଼ ||-୨

ବିକ୍ରମ କରେ

ଶକ-ଅନ୍ଧର

ନିଷଦ ଶବ୍ଦ ଶୁଣ;

ବୈରୀ ତାହୁରୀ
 ଦୁର୍ଦ୍ଦଶକାରୀ
 କରୁଛି ଗୁଞ୍ଜରଣ ।।-୩

ଲଲାଟେନ୍ଦୁ କବି
 ୨୦୧୭୦୧୦୩-୨୨୫୨

କବିତା -୨-

କବିପ୍ରିୟେ କାବ୍ୟାମୃତେ	ଆର୍ତ୍ତତନ୍ତ୍ରଲୋତକଲେଖନି !	
ଅଦ୍ୟତରହିତା ମାତଃ	ବିଶ୍ୱଜନହୃଦୟବାସିନି !	-୧-

ଦୟାମୟି ଆଶିର୍ବାୟି	ସୁଲଳିତେ ହେ ବିଶ୍ୱଜନନି !	
ଧରାବକ୍ଷେ ବ୍ୟଭିତାରେ	ତୁମେ ଯେବେ ହୁଅ ଉଦ୍ଧାଦିନୀ,	-୨-

ବିପ୍ଳବଦୁନ୍ମୁଖି ବାଜେ,	କମ୍ପି ଉଠେ ସମଗ୍ର ମେଦିନୀ,	
ଔଷଧ୍ୟ ବିନାଶେ ସାଜ	ଅବିଳମ୍ବେ ଶାନ୍ତା ଆହ୍ଲାଦିନୀ ।	-୩-

ବ୍ରହ୍ମାଣ୍ଡମହିମାଞ୍ଜାତେ !	ତୁମେ ସାଧୁ ତୁମେ ତପସ୍ୱିନୀ,	
ଭୋଗ ତୁମେ ଯୋଗ ତୁମେ,	ତୁମେ ଭୋକ୍ତ୍ରୀ ତୁମେ ହିଁ ଯୋଗିନୀ ।	-୪-

ଲଲାଟେନ୍ଦୁ କବି ୦୮ ଡିସେମ୍ବର ୨୦୧୫

ମରୀଚିରେ ସରିଚି

ଏ କ୍ରତୁ ପୁଲହ	ପୁଲହ୍ୟ ଓ ଅତ୍ରି	ଅଙ୍ଗିରା ବଶିଷ୍ଠ ମରୀଚି,	
ସାତ ରଷିକର	ତାରକା ମଣ୍ଡଳ	ଏହିଠାରେ ବାବୁ ସରିଛି ।	-୧-

ଶେଷ ଦୁଇଟିକୁ	ଯୋଡି ଯେବେ ବାପା	ଚାଣିଦେବୁ ରେଖା ଏକ,	
ଉତ୍କଳ ନକ୍ଷତ୍ର	ଦେଖୁ ଯାହା ସେ	ଧ୍ରୁବତାରା ମନେ ରଖ ।	-୨-

ସୂର୍ଯ୍ୟ ଚନ୍ଦ୍ର ଗ୍ରହ	ଜ୍ୟୋତିଷ ନକ୍ଷତ୍ର	ସଭିଏଁ କରନ୍ତି ଗତି,	
ଏକା ଧ୍ରୁବତାରା	ଛିର ସବୁଦିନେ	ଉତ୍ତର ଦିଗେ ତା ଛାଡି ।	-୩-

ଧ୍ରୁବତାରା ପରି	ଅଟଳ ରହିବୁ	ନୀତିରୁ ହଟିବୁ ନାହିଁ,	
କିଛି ନ ଦେ ମୋତେ,	ମଲେ ନିଆଁ ଦେବୁ,	ଶେଷ ଇଚ୍ଛା ଦେଲି କହି ।	-୪-

ବାଲୁତ ବୟସେ ଛାତେ ସପ ପାରି	ବୁଝିଲି କିଛି ମୁଁ ଶୋଇଥିଲୁ ଆମେ,	ପିତାଙ୍କ ଶେଷ ବଚନ, ସେ ଥିଲା ଗ୍ରୀଷମ ଦିନ ।	-୫-
ବଡ଼ ହେଲି ଯେବେ ବୁଡ଼ି ରହିଲି ମୁଁ	ଛାଡ଼ି ଭିତାମାଟି ଜଞ୍ଜାଳ ଭିତରେ,	ଆସିଲି ବିଦେଶ କରି, ଧରି ଦୁଇ କନ୍ୟା, ସ୍ତ୍ରୀ ।	-୬-
ଶିଶୁ କନ୍ୟା ଦୁହେଁ ବଡ଼ ଝିଅଟି ତା'	ଶିଖିଲେ ମୋ' ଠାରୁ ଜେଜେବାପାଙ୍କର	ଚିହ୍ନି ସେହି ଗ୍ରହ ତାରା, ସାଜିଲା ଦୁଃଖ-ପାଶୋରା ।	-୭-
କାଳର କବଳେ ଜୀବନରେ କିଛି	ଜେଜେବାପା ତା'ର ଦେଇ ତ ନ ଥିଲି,	ଗଲେ ଦୁନିଆଁରୁ ଚାଲି, ମୁଖାଗ୍ନି ଟିକକ ଦେଲି ।	-୮-
କିଛି ଦିନ ଗତେ ଝିଅ ପଚାରୁଛି -	ପୁଣି ସେଇ ଛାତେ ଜେଜେବାପା ବି ତ	ଶୋଇଥିଲୁ ଆମେ ଯେବେ, ତାରା ହେଇ ରହିଥିବେ ।	-୯-
ସପ୍ତର୍ଷି ମଣ୍ଡଳ କହି ଦିଅ ବାପା	ନକ୍ଷତ୍ର ଭିତରେ ମନ ମୁଁ କରିଛି,	ଜେଜେବାପା କିଏ ମୋର ? କରିବି ତାଙ୍କୁ ଜୁହାର ।	-୧୦-
ଝିଅ କଥା ଶୁଣି ମରୀଚିରେ ମାଆ	ଜିଭ ଶୁଖି ଗଲା; ସରିଚି ରେ ସବୁ,	କହିଲି ଏତିକି ଭାଷା - ନ କର ଆଉ ସେ ଆଶା ।	-୧୧-

ଲଲାଟେନ୍ଦୁ କବି ୨୩ ଜୁଲାଇ ୨୦୧୪

ପ୍ରସ୍ଥିତିର ପରପାରେ

ଉଆଁସ ନିଶୀଥ ବାସି
ଉଷସୀର ଅଂଶୁ ନାଶି
ଅଳସ ବାସର ଶେଷେ
ଅବଶ ତାମସ ନିଶି ||

ଆତୁରା ଉର୍ବରା ଧରା
ଧୂମିତ ମରୁତ ଭରା
ସରିତ ପ୍ରସ୍ରବ ଧାରା
ପଲବ ପ୍ରସୂନ ରାଶି ||

-୧

ଜନନୀ ଜଠରେ ଜଳେ,
ଶୈଶବେ ଶ୍ଳେଷ୍ମଣ କାଳେ,
କୈଶୋରେ କର୍ଦ୍ଦମ କୋଳେ,
ଯୌବନେ ଜାୟା ଜଞ୍ଜାଳେ;

ବୟସ ଆସନ୍ତେ ଖସି
ବିଷାଦ ବିରସେ ବସି
କାଳକୂଟ କଳେ ପୁଂସ:
ଶୁଷ୍କ-ସମ୍ପଦ-ସରସୀ ।

-9

ଏ ରୂପେ ପ୍ରସ୍ଥିତି ପାର
ରମେ ଦୀନ ହୀନ ନର
ବୃଥା ଶିରେ ମାରେ କର
ପରିତଃ ବିଦ୍ବେଷ ଦର୍ଶୀ ।।

ଲଲାଟେନ୍ଦୁ କବି ୨୦୧୬୧୧୨୮-୧୨୨

ଆହତ ପକ୍ଷୀ ଦର୍ଶନେ: ଶବର କି ଲେଖୁବ କବିତା



ଟିକି ଚଢ଼େଇ ତୁ ଚିଟାଇ କେମିତି ଦେଲୁ ହଜାଇ,
କିଏ ସେ ଶବର ଏଡ଼ିକି ନିଷ୍ଠୁର ହୃଦୟ ନାହିଁ ।। -୧

ଛୋଟ ମୋ ମନର ଛୋଟଛୋଟ କେତେ କଅଁଳ ଆଶା,
ସଖୀ ପରି ବୁଝୁ ତୁହି ଏକା ମୋର ପ୍ରେମର ଭାଷା ।। -୨

ଜୀବ ମାଂସାହରୀ କଠୋର ଶିକାରୀ ମାରିଲା ଶର;
ରକତ ରଞ୍ଜିତ ପ୍ରଭାତ ସଂଗୀତ କି ହେବ ତାର ।। -୩

କି ହେବ ତାହାର ସଂସାର ଯାକର ଯାତନା ସ୍ବର,
ଛାତିର ରୁଧିର ପ୍ରେମପତ୍ର-ଗାରଟଣା ସ୍ବାକ୍ଷର ?? -୪

ନର ପଶୁ ପକ୍ଷୀ କୀଟ ତରୁ ଲତା ମରମ ବ୍ୟଥା
କି ଜାଣେ ଶବର, ସେ କି ଗାଏ ଗୀତ, ଲେଖେ କବିତା ? -୫

ଲଲାଟେନ୍ଦୁ କବି ୨୦୧୬୧୨୧୬-୧୯୦୦

ରଙ୍ଗଭୂମି ଦୃଶ୍ୟାନ୍ତର

ରଙ୍ଗଭୂମି ଦୃଶ୍ୟ ଦୃଶ୍ୟାନ୍ତର;
ଜନ ମନେ ନଟ ଅବତରି
ଭାଲେ କେତେ ଅଭିନୟ ବାକି,
ନାଟକଟା କେବେ ଯିବ ସରି ||-୧

ସରି ନାହିଁ, ସରେ ନାହିଁ କେବେ
ଏ ଜଗତେ କାହା ଅଭିନୟ;
ନାଟ୍ୟମଣ୍ଡଳେ ମଧ୍ୟାନ୍ତର ହେଜି
ନଟ ଖୋଜେ ନିଜ ପରିଚୟ || -୨

ଅନ୍ତଃନ ପଥ ଅନୁସରି
ଜୀବନାଟା ଯାଏ ହଜି ହଜି;
ପଥ କିନ୍ତୁ ସରେ ନାହିଁ ଜମା
ଦିଶା ପାରେ ଲକ୍ଷ୍ୟ ଖୋଜି ଖୋଜି ||-୩

ମାୟା ସବୁ ଛାୟା ସମ ଶେଷେ
ଆଖି ଆଗେ ଆସେ ଭାସି ଭାସି;
କିଏ ଭୟେ ଚକ୍ଷୁ ଦିଏ ମୁଦି,
କିଏ ଦେଖେ ନୟନ ଉନ୍ମେଷି ||-୪

ପଥ ପ୍ରାନ୍ତେ ଆତ୍ମୀୟ ସୋଦର-
ପ୍ରୀତି ପାଙ୍କ ମନେ ଦମ୍ଭ ଭରେ;;
ଅନ୍ୟଥା ସେ ପଥକ ଯାଆନ୍ତା
କେଉଁ ଦିନୁ ହଜି ଅନ୍ଧକାରେ || -୫

ଆନ ଏକ ରଙ୍ଗଭୂମି ତଳେ

ଖୋଜି ନେଇ ନୂତନ ଭୂମିକା;

ନବ ହର୍ଷେ ନବ କଳେବରେ

ଖୋଜନ୍ତା ସେ ନୂଆ ବନ୍ଧୁ, ସଖା ||- ୭-

କାଳେ କାଳେ ଯଉବନ, କେତେ ନେବ ନିଅ

ନୁହଁ -- ଏମିତି ସେମିତି ଜଣେ

ମୁଁ ତ -- ଗୋଟିକେ କାହାଣେ ପଶେ;

ତୁମ ପାଇଁ ଏଠି ଦୋକାନ ଖୋଲିଛି

ଯାହା ପାଇବାର ସବୁ ମୁଁ ରଖିଛି

ଆସ -- ନେବ ହେଲେ ଜଣେ ଜଣେ,

କାହିଁ -- ଯାଅ ନାହିଁ ଏଣେ ତେଣେ || ୧

ଯିଏ -- ସମ୍ଭାଳି ପାରିବ ଆସ

ପାଶେ -- ହାଲିଆ ମେଣ୍ଡେଇ ବସ;

ରୁଣ୍ଡେଇ ପୁଣ୍ଡେଇ ନେଇଯାଅ ଭାଇ,

ମୋ ସଉଦା ପାଇଁ ଧନ ଲୋଡ଼ା ନାହିଁ

ତାକୁ -- ନଗଦ ବାକିରେ କିଣ;

ଲୋଡ଼ା -- ମାତର ଗୋଟିଏ ମନ || ୨

ଭାଇ -- ଭାଉଜକୁ ଦେବ ନେଇ,

ନାନୀ -- ଭିଣେଇକୁ ଦେବ ପେଇ,

ବୋହୂ-ପୁଅ ନେବେ ଝିଅ ଜୋଇଁ ଥିବେ

କୁଣିଆଁ ପଡ଼ିଶା ସଭିଏଁ ଚାଖିବେ

ତୁମ -- କୋଥଳି ମେଲେଇ ଦିଅ,

କେତେ -- ମୁଣ୍ଡେଇ ପାରିବ ନିଅ || ୩

ଆଉ -- ଏମିତି ଦୋକାନ ନାହିଁ

ଡାକି -- ମାଗଣା ବିକିବ କେହି;

ମିଳିବ ଛାତିର ଗରମ ବତାସ

ଗଳାରେ ଲାଗିଲେ ଲାଗିବ ହୁତାସ

ଏଠି -- ଲୁହ ସାଙ୍ଗେ ମିଳେ କୋହ

ସହି -- ପାରିବ ତ ନେଇ ସହ || ୪

ଯେବେ -- ବସିଥିବ ଏକା ଏକା
ମନ -- ଲାଗୁଥିବ ଥକା ଥକା
ହାଲୁକା ଲାଗିବ ଫିଟେଇ ଦେଖିବ
ନିଶ୍ଚିନ୍ତ ଘରଟା ଭରି ପୁରି ଯିବ
ମଥା -- ଭାବନାରେ ଯିବ ତୁବି
ଭୁଲି -- ପାଦ ତଳେ ଯିବ ଦବି || ୫

ଖାଇ -- ପିଠି ସାରା ଟାଣ ଖରା,
ଫେଇ -- ବସିଛି ତୁମ ପସରା;
ନିଅ, ଛୁଆଙ୍କୁ ଡାକି ଟେକିବ
ବୁଢ଼ା-ବୁଢ଼ୀ ଥିଲେ ଲୁଚେଇ ରଖିବ,
ଆସ -- ସମ୍ଭାଳି ପାରିବ କେହି
ଅଣ୍ଟି -- ଗଣ୍ଟି ଦିଅ ଫିଟେଇ || ୬

ଇଏ -- ପୁରୁଣା ହୁଏନି କେବେ
କାଳେ -- କାଳେ ଥାଏ ନୂଆ ଭାବେ
ଛନକା କରେ ତା' ବାଙ୍କ ଚାହାଣୀ
ଫାଙ୍କା ମନରେ ଆଙ୍କେ ଉଜାଣି
ପୁଣି -- ଘଡ଼ିକେ ଘଡ଼ିକେ ଆନ,
ତାର -- କାଳେ କାଳେ ଯଉବନ || ୭

ଏବେ -- ବୁଝି ନ ପାରିଲେ ନାହିଁ
ତୁମ -- ପାଇଁ ମୋର ଭାଷା କାହିଁ,
ଦୋକାନ କେମିତି ବନ୍ଦ ରଖିବି,
ଏ ମିଠା ପସରା ଏକେଲା ଖାଇବି ?
ମୋର -- ଭାବିଲେ ସହୁନି ଦିହ,
ତୁମ -- ଭାଗଟା ଜଳଦି ନିଅ || ୮

ଲଲାଟେନ୍ଦୁ କବି
୨୫-୦୯-୨୦୧୬

ପ୍ରଭୁ ଏ କବି ପଦ ଉଠେଇ ଦେଉନ ?

ଶିଶୁ ପୁତ୍ର କହେ କି ଲାଗି ବାପା ହେ ସେ ଦିନୁ ଆସିନ ଥରେ ?
ମୋତେ ରାଗ କରି ମୋ ହୃଦ ବିଦାରି ଗଲ କି ଅଜଣା ପୁରେ ??

ଶିଶୁ ମନ କଥା ବୁଝିଲି ମୁଁ ଯଥା ଲେଖିଛି କଲମ ଗାରେ;
କି ଲୋଡ଼ା ପ୍ରସଂଶା -- ଶିଶୁର ଏ ଭାଷା -- କି ଅଛି ମୋର ଏଥିରେ ?

ଜଗତର ପୀଡ଼ା କାବ୍ୟକାର-ଗଢ଼ା ସାହିତ୍ୟର ମୂଳ ନିଧି;
ପ୍ରଭୋ ! ହରି ନିଅ ଏ ପୀଡ଼ା ଦୁଃସହ, ନ ରହୁ କବି ଉପାଧି ||

କବିତା କେ କାହିଁ ଲେଖିବାର ପାଇଁ ରଖିଛି କି ଏ କଷଣ ?
ତୁମକୁ କି ମିଳେ କେ କେବେ ପାଇଲେ ପଦେ ଅଧେ ପ୍ରଶଂସନ ??

ଶ୍ରୀ ହରିଶରଣମ୍ [୨୦୧୭୦୩୩୦-୧୨୩୭]

ପକ୍ଷୀର ବିମୋଚନ

ପକ୍ଷୀ ! ଏବେ ଯାଅ ଏଠୁ ଉଡ଼ି,
ନିର୍ଲକ୍ଷ୍ୟ ଅନିଳେ ହେମ ବର୍ଣ୍ଣ ପକ୍ଷ ଝାଡ଼ି,
ବତାସେ ଆବାସ ତାର ଯାଆନ୍ତେ ଉକୁଡ଼ି,
ସାଥୀ ତୁମ ଗଲାଣି ବାହୁଡ଼ି || -୧

ଗୀତ ତାର ଯାଇଅଛି ହଜି;
ବସନ୍ତର ଅନ୍ତେ ଯଥା ଅଦୃଶ୍ୟ ମଳୟ,
ଭୂଧରୁ କୁପାର ପାରେ ସମୀର ବିଲୟ;
କେ ପାରିବ ତା ସରଣୀ ଖୋଜି !! -୨

ଯାଅ ଏବେ ଉଡ଼ି ଯା ତୁ ପକ୍ଷୀ;
ପକ୍ଷ ତୋର ସୁରୁଚିର, ବିଶ୍ୱାରିତ ଆକ୍ଷି;
ଅଚଳ-ଶଇଳ ସିନ୍ଧୁ-ଉର୍ମିମାଳ ଦେଖି;
ଆକାଶେ ମୋ ବ୍ୟଥା ଗାଆ ଲେଖି || -୩

କେ ଭାଳିବ କିମ୍ପାଇଁ କଥା ତାର?
ସେ କି ଦେଖେ ଫେରି ନିଜ ଉଜ୍ଜିତ ସ୍ୱପ୍ନରେ,
ଗାଏ ତା ମଧୁର ଗୀତ ସୁଲଳିତ ଗିରେ,

ପ୍ରିୟ ପୁଷ୍ପ ଆଲକ୍ଷେ ତା ଶିର, -୪

କେ କହିବ ? ସେ ତ ଦୂରବାସେ;
ସଙ୍ଗୀତେ ନିରେଭ ସେ ତ, ଲାସ୍ୟେ ଅଲକ୍ଷ୍ୟତ,
ଉତ୍ସବ-ଚାକ୍ଷୁକ୍ୟେ ହୃଷ୍ଟ ଚକ୍ଷୁ ଅପେକ୍ଷିତ;
ତେଜିଛି ତା' ଆବାସ ବିବାସେ || -୫

ବିକାଳେ କୁଳିନୀ କୋଳ ନୀରେ
ସ୍ମୃତିଲେ ଭାସ୍କର-କରେ କେସର ଚରଙ୍ଗ;
ସଙ୍ଗୀତ ମୁଖର ହୁଅ ସହସ୍ର ବିହଙ୍ଗ:
କାହା ସ୍ବନ କିଏ ବାରି ପାରେ ?? -୬

ସେହି ଭାବେ ତୁମର ସେ ପ୍ରିୟ --
ପ୍ରଦୀପର ଶିଖା ସାଜି ଆସେ ତାରା ମେଳେ,
ସମୀର ଲହରେ ତା'ର ଦୀର୍ଘଶ୍ବାସ ଖେଳେ;
ଚିହ୍ନିବାର ନ ଥାଏ ଉପାୟ || -୭

ଯାଅ ଉଡ଼ି, ଖୋଲିଛି ପଞ୍ଜର;
ସଜାଇବି ଦେଇ ତାକୁ ସୁପୁଷ୍ପ ସମ୍ବାର,
ମଧ୍ୟାହ୍ନେ ଯା' ପୁଟେ ଦେଖୁ କିରଣ ପ୍ରଖର;
ନ ଭାଲିବି ନୟନରୁ ନୀର || -୮

ଶୀତ ଅନ୍ତେ ପର୍ବ ପୁଷ୍ପ ଧରି
ହସିବ ଈଷତ ହାସ୍ୟେ ଲଜିତା ଧରଣୀ,
ସତେ କି ସେ ପରିଶୀତା ନବିନା ରମଣୀ !
ସାଥୀ ତୁମ ନ ଆସିବ ଫେରି !! -୯

ମୂଳ ରଚନା: The Bird's Release, Felicia Dorothea Hemans (25 September 1793 – 16 May 1835)

ଅନୁବାଦ: ଲଲାଟେନ୍ଦୁ କବି ୨୦୧୭୦୨୦୩-୦୯୨୨

ପ୍ରାର୍ଥନା

ଚିତ୍ତ ଯହିଁ ଶଙ୍କାହୀନ ଉର୍ଦ୍ଧ୍ବସାନ ଶିର,

[ଉଚ୍ଚ]

ଅନୁପ୍ରମା ଗଙ୍ଗା ସମା ବିଶ୍ୱମ୍ଭ ଝର୍ଝର,

[ଜ୍ଞାନ]

[ନିଃଶଙ୍କ]

ଅଖଣ୍ଡ ସଂସାର ପାଷ୍ଟ୍ୟ ପ୍ରାକାର ବର୍ଜିତ,

[ଗାର୍ହ୍ୟ] [ପ୍ରାଚୀର]

ଅତଳ ସତ୍ୟ ଜଠରୁ ବ୍ୟାହାର ନିର୍ଗତ,

[ବାଣୀ]

ରତି ହୀନ ସଂସାଧନ ସଂସିଦ୍ଧି ରୋପିତ,

[ବିଶ୍ରାମ] [କ୍ରିୟା] [ପୂର୍ଣ୍ଣତା]

ଉତ୍ତନ ସତତ ଯହିଁ ବ୍ୟସନ-ବିଷିତ,

[ତର୍କ/ସମାଧାନ] [ପୂର୍ବାଭ୍ୟାସ]-[ବିମୁକ୍ତ]

କୃତି-ଧୀତି-ଗତି ପ୍ରଭୋ ତବ ପ୍ରସାଦିତ,

[ପ୍ରଜ୍ଞା]

[ଆହ୍ଲାଦିତ]

ମୋ ନିର୍ଗ ସେ ସ୍ୱର୍ଗଧାମେ କର ଉତ୍ତୋଳିତ ।।

[ଦେଶ]

ଲଲାଟେନ୍ଦୁ କବି ୨୦୧୭୦୨୨୫-୨୨୩୦

ନୂଆ ଆଉ ପୁରୁଣା ସମୟ

ସମୟ ସତତ ସ୍ରୋତ,

ମନ ଖାଲି ନୂଆ ଖୋଜେ,

ପୁରୁଣା କି ନୂଆ କିଛି ନାହିଁ;

ପୁରୁଣାକୁ କରେ ଡ୍ରାହି ଡ୍ରାହି ||-୧

ନୂଆ ଯେତେ ପାଏ ନର,

ଘର ପରେ ଗ୍ରାମ, ଦେଶ,

ପାଇ କହେ ଲଏ କିଛି ନୁହେଁ;

ପୃଥ୍ବୀଟା ମୋର ହେଉ କହେ ||-୨

ପାରାବାରେ, ନଦୀନୀରେ

ନୂତନ ପ୍ରାକ୍ତନ ଭେଦ

ନୃତ୍ୟରତ ପରାଜିତ ତରଙ୍ଗ;

ନୟନର ଭୁଲଗଣିଆ ରଙ୍ଗ ||-୩

ସମୟରେ ବିଲ ପରି

ହିଡ଼ କିମ୍ବା ବାଡ଼ ବତା ନାହିଁ;

ବରଷଟେ ଚାଲି ଗଲା, ସବୁ କିଛି ସରି ଗଲା କାହିଁ ?-୪

ଅଧିକ ନିରେଖୁ ଦେଖି, ସମୟଟା ସଦା ଗତିହୀନ;
କାହିଁ ସେ ଆରମ୍ଭେ ଯାତ୍ରା, କେଉଁ ଲକ୍ଷ୍ୟେ କରେ ସେ ଗମନ ?-୫

ଗତି ନାହିଁ ଛିତି ନାହିଁ କୃତି ନାହିଁ, ନାହିଁ ତା ଆକୃତି;
ଚାଲି ଗଲା କହି ମଥା କଟାଡ଼ିବା ମଣିଷ ପ୍ରକୃତି ||-୬

“ସମୟ ଆସିବ ନୁଆ, ସଂସାରରୁ ହଟିବ ଜଞ୍ଜାଳ;
ନ ରହିବେ କ୍ଷୁଧାହୀନ ତୃଷ୍ଣାହୀନ ନିର୍ଜନ କାଙ୍ଗାଳ !”

ଧନ ଧାନ୍ୟ ଜନ ମାନ ସବୁ ଥାଇ ଘଟୁଛି ଅନେକ:
ଆପକ୍ଷାଳେ କେ ନ ମିଳେ, ରିକ୍ତ ଚଳେ ହତାଶ ପଥକ ||-୮

ଲଲାଟେନ୍ଦୁ କବି ୨୦୧୭୦୨୦୨-୦୦୧୨

ନିତ୍ୟ ବାରମ୍ବାର

“ଅନିତ୍ୟ ସଂସାର ମଧ୍ୟେ ସକଳ ଅସାର |
ସାର ମାତ୍ର ସାଧୁବାର ପର ଉପକାର” || -୧

ଯେଉଁ ମୁହୂର୍ତ୍ତରୁ ତାହା ନ ପାରିବା କରି |
ଦେଇ ଯିବା ଆଶୀର୍ବାଦ ଭୀଷ୍ମଦେବ ପରି || -୨

ହେଉ ସେ ଶରର ଶଯ୍ୟା, ଫୁଲ କି କଣ୍ଠାର,
ତେଜି ତାକୁ, ଧରି ପୁଣି ନବ କଳେବର || -୩

ଫେରିବା ଏଇଠି ଘେନି ଶକ୍ତିର ସମ୍ଭାର --
ଲାଗି ରହୁ ଏ ପ୍ରକ୍ରିୟା ନିତ୍ୟ ବାରମ୍ବାର || -୪

ନିତ୍ୟ ବାରମ୍ବାର ବୋଲୁଥିବା ଦିବ୍ୟ ମନ୍ତ୍ରମ୍ ____
ହରିଶରଶମ୍, ଶ୍ରୀହରି ! ଶ୍ରୀ-ହରି ଶରଶମ୍ || -୫

ଲଲାଟେନ୍ଦୁ କବି ୦୬ ସେପ୍ଟେମ୍ବର ୨୦୧୪

ଏଥରେ ବ୍ୟବହୃତ ପ୍ରଥମ ପଦଟି ବ୍ୟାସକବି ଫକୀର ମୋହନଙ୍କଠାରୁ ଉଦ୍ଧୃତ | ଅତଃ ତାଙ୍କ ପୂଜ୍ୟପାଦର ଶ୍ରେୟାର୍ଥେ ଏହାକୁ ଉଦ୍ଧୃତି ଚିହ୍ନ ଭିତରେ ଲେଖୁଅଛୁ ||

ନିଦାଘରେ କାହିଁ ତାତି

ନିଦାଘରେ କାହିଁ ତାତି,	ପାରାବୀରେ କି ବା ନୀର,
ଜର୍ଜର ଜଳିଲେ ଛାତି,	ଝର୍ଝର ଝରିଲେ ଲୋତ୍ର ?-୧
କି ଉତ୍ତାଳ ନଭ ତଳ,	ପାତାଳ କି ବା ଅତଳ,
ଉଜଳ ହେଲେ ଉଜ୍ଜଳ,	ବ୍ୟାକୁଳ ଅନ୍ତରତଳ ?-୨

ଅଙ୍ଗାରେ କାଳିମା କି ବା,	ଅମା ରାତି କି ଅନ୍ଧାର,
ଶ୍ରବିତ ହେଲେ ଅରାତି,	ଆପଣା ସାଜିଲେ ପର ?-୩

ଲଲାଟେନ୍ଦୁ କବି ୧୫-୦୨-୨୦୧୫/୦୯:୧୪

ନୃତ୍ୟରତ ଶିଶୁ ଦେଖୁ ପାରାବୀର ତୀରେ

-୧-

ଆହା ରେ ଶିଶୁ କରୁଛୁ କେତେ ନାଟ,
ପାରୁନୁ ଜାଣି ପବନ ଆସେ ଖରେ,
ଗରଜନଟେ ଶୁଭୁଛି ପାରାବୀରେ,
ବିକଟାଳ ସେ, ନିର୍ଦ୍ଦୟ ବିକଟ |
ପବନର ବି ବିରତି ନାହିଁ ଲେଖ,
ଉଠୁଛି ଥରି ମଥାରେ ତୋର କେଶ |

ଅବୋଧ ଏବେ ପାରିନୁ କିଛି ଜାଣି;
ପୁଣ୍ୟ ପରେ ପାତକ ଯାଏ ଜିଣି;
ଯେତିକି ବେଗେ ମମତା ଯାଏ ଘଟି
ତାହାଠୁ ବେଗେ କେ ଦିଏ ତାକୁ ଲୁଣି |
ଅପର ଲାଗି ବୁଝାଇ ଦେଇ ଝାଳ,
ଶ୍ରମିକ ଯାଏ ମଶାଣି ମାଟି ତଳ |
ପଛରେ ଛାଡ଼ି ଫସଲ ଯେତେ ତାର,
କୁଆଡ଼େ ଯାଏ କ୍ଷେତରୁ ହଳଧର |

ଅବୋଧ ଯେଣୁ ମାଡୁନି ତୋତେ ଭର;
ଝଞ୍ଜା ଅବା ଉଗ୍ର ପାରାବାର ||

- ୨ -

କେହି କି କେବେ କହିନି ତୋତେ ପଦେ,
ସାବଧାନେ ତୁ ଚାଲିବୁ ପାଦେ ପାଦେ;
ବାରୁଡ଼େ ଅରେ କୋଟିର ଗଲେ ପଡ଼ି
କି ଭଳି ତାର ଦେହଟା ଯାଏ ପୋଡ଼ି;
କହିଲେ କିଏ ଜାଣିବୁ ସିନା ଧନ,
କହି ଦେବାକୁ ବଳୁନି ମୋର ମନ;
ତୁ ଏବେ ଶିଶୁ, ଅନେକ ତୋର ଆଶା,
ଏଣୁ କହୁଛି ଭିନ୍ନ ଏକ ଭାଷା ||

ଯେ ଯାହା ଦେଲେ ନେଇ ଯିବୁ ଆଦରି,
ସଭିକୁ ତୋର ଆତ୍ମୀୟ ବିଚାରି;
ତୋ ମାଆ ପରି ଭୋଗିବୁ ଦିନେ ଜ୍ଞାନା,
ପଡ଼ିବୁ ଭାଜି ଆସିଲେ ଶେଷ ବେଳା;
ଏବେ ତ ଶିଶୁ, ଅନେକ ତୋର ଆଶା;
କହିବି ତେଣୁ ଭିନ୍ନ ତୋତେ ଭାଷା ||

ଲଲାଟେନ୍ଦୁ କବି ୨୦୧୭୦୨୧୪-୨୦୫୭

ନିୟତିର କବିତା ପ୍ରଥମ ଅଭିରୂପ

ଶରତ ହେମନ୍ତ ଶୀତ ବସନ୍ତ ଉଷ୍ମନ
ବରଷା ସଂଗୀତ କରିଅଛି ବିରଚନ;
ଶିଳ୍ପୀ କଳାକାର ନାଟ୍ୟନାୟକର ଘର୍ମ
ଦେଖୁଛି ମୁଁ ଲେଖିବାକୁ ଚାଲିଛି କଲମ ||-୧

ବଂଶ-କ୍ରୀଡ଼ାଚକ୍ର-ବାଳା ମୁକ୍ତ-ଇନ୍ଦ୍ରଜାଳ,
ଉଦ୍ରଥ-ପ୍ରାୟୁଧ, ହଳ-ଜନ ଦ୍ୟୁତ ଖେଳ,
ଦୁଷ୍ଟୀତ, କଳହରତ, ପ୍ରମତ୍ତ, ପାଗଳ
ଚକ୍ଷୁ ତଳେ ଛଳେ ଦେଖୁଅଛି ନେତ୍ରଜଳ ||-୨

ଦେଖୁଛି ଗୃହିଣୀ ଗୃହୀ, ସଧବା ବିଧବା,
କିଶୋର ବାଳକ ଶିଶୁ ପ୍ରୌଢ଼ ବୃଦ୍ଧ ଯୁବା,
ପ୍ରେମାତୁରା, ବିରହିଣୀ, ଅନୁଡ଼ା, ଲଚଭା,
ନିଷ୍ଠଳା ଯୋଷିତା, ତ୍ୟକ୍ତା, ସନ୍ତାନସମ୍ଭବା,-୩

ଶ୍ରମିକ ସୈନିକ ବ୍ୟବସାୟୀ କର୍ମଚାରୀ,
ଛାତ୍ର ଛାତ୍ରୀ ପ୍ରିୟ ପ୍ରିୟା ଉତ୍ତମ ପୂଜାରୀ,
କାମୁକ କାମିନୀ ସହଚର ସହଚରୀ,
ସକଳ ଈଶ୍ଵରୀ ଦେଖୁଅଛି ଅଶ୍ରୁବାରୀ ||-୪

ତହୁଁ ବିଶ୍ଵ କଳ୍ପନା କରି କିମ୍ପା ବୃଥା
ଜଳାଅ ବିନିଦ୍ର ରାତ୍ର-ପ୍ରଦୀପ ସଳିତା ?
ଦେଖୁଛି ପ୍ରଜ୍ଞନେ ଦିନେ ନିୟତି ସଂହିତା :--
ଜୀବନ ତା' ବ୍ୟଙ୍ଗଭରା ବିଦ୍ରୁପ କବିତା ||-୫

ଲଲାଟେନ୍ଦୁ କବି

୨୦୧୭୧୨୨୪-୦୦୨୦

ନିୟତିର କବିତା:

ହିତୀୟ ଅଭିରୁପ

ଗ୍ରୀଷ୍ମ ବର୍ଷା	ଶରତ ହେମନ୍ତ	ଶୀତ ବସନ୍ତ ଦେଖୁ,
ବର୍ଷ ଯାକର	ବେଦନାର ସ୍ଵର	କବିତା ଦେଇଛି ଲେଖୁ;
କଳାକାର କବି	ଶିଳ୍ପୀ ନଟକ	ଚିତ୍ରକାରର ସ୍ଵେଦ,
ଦେଖୁଛି ବୁଝିଛି	ଲେଖୁଛି କବିତା,	ହେଉ ପଦେ ଦୁଇପଦ -୧
ବାଉଁଶରାଣୀର	ବାଳା, ଜାଦୁଗରୀ	ଐନ୍ଦ୍ରଜାଲିକ ଖେଳ,
କୁକୁଡ଼ା ଲଢ଼େଇ,	ବାଜି ଖେଳ ଭିଡ଼,	ହାଟ ବାଟ ଜୁଆ ମେଳ,
ମଦିରାମଧୁର	ମଉ ବିଭୋର,	ବାତୁଳ, କଳହରତ,
ସଭିଳ ନୟନେ	ଗୋପନେ ଦେଖୁଛି	ତପ୍ତ-ଶୋଣିତ ସ୍ରୋତ -୨
ଗୃହସ୍ଵାମୀ କୁଳ-	ରମଣୀ ଦେଖୁଛି,	ସଧବା ବିଧବା ନାରୀ,
କିଶୋର ବାଳକ	ବୃଦ୍ଧ ଯୁବକ	ଅର୍ଜକ ସୁକୁମାରୀ,
ପ୍ରେମପାଗଳିନୀ	ବିରହିଣୀ ପୁଣି	ଅନୁଡ଼ା ଲାସ୍ୟା ବାଳା,
ତ୍ୟକ୍ତା ଯୋଷିତା	ଗର୍ଭଧାରିଣୀ	କୁଳବଧୂ ନିଷ୍ଠଳା; -୩
ଶ୍ରମିକ, ରାଷ୍ଟ୍ର-	ରକ୍ଷକ, ପଦ-	ଧାରୀ, ଆକ୍ରନ୍ଧକାରୀ,
ଅଧେତା, ପାଠକି-	ନୀ, ଅଭିମାନୀ,	ଭକ୍ତ, ପୂଜନକାରୀ,
କାମାତୁର, କାମ-	ବସନାନମଗ୍ନା,	ସହଚର, ସହଚରୀ,

ସବୁରି ନେତ୍ରେ	ଦେଖୁଛି ଉଛୁଳା	ରୁଦ୍ଧ ଲୋତକ ବାରି	-୪
ନିଷ୍କାର ଲାଗି	ସାଧୁଅଛ କେତେ,	ଗାଉଛ ତାରୁକ ଗାଥା,	
ରାତ୍ରୀଦୀପରେ	ଇନ୍ଦନ ଜାଳି	ନିଦ୍ରା ହାରୁଛ ବୃଥା;	
ଗୋପନେ ପଢ଼ିଛି	ଭାଗ୍ୟଦେବୀର	ଖାତାର ଲିଖନ ଖୁଏ;	
ଜୀବନ ସେଥିରେ	ବିଦ୍ରୁପଭରା ବ୍ୟଙ୍ଗ	କବିତାଟିଏ	-୫

ସେହି ଏବେ ମୋ ସମ୍ପର୍କ

ରଖୁଥିଲି ଖାତା	ମୋ ନିଜ କବିତା	ନିଜେ ପଢ଼ି ଶୁଣିବାକୁ	
ଲେଖିପାରେ ବୋଲି	ଦେଇ ତ ନ ଥିଲି	କାହାରିକି ଜାଣିବାକୁ	-୧-

ପଢୁଥିଲି ବସି	ଜାଳି ଅଶ୍ରୁରାଶି	ନୀରବେ ମୁଁ ଏକାନ୍ତରେ	
କିଏ କାନେ କାନେ	ଅମୀୟ ବଚନେ	କହୁଥିଲେ ଧୀରେ ଧୀରେ	-୨-

"ଲେଖୁଥିଲୁ ବାବୁ	ତୋ କବିତା ସବୁ	ଜାଳିବାକୁ ତୋ ଚିତାରେ ?"	
ସେ ଦିବ୍ୟ ବଚନ	ହେଲା ଗୁଞ୍ଜରଣ	ମଧ୍ୟେ ମଧ୍ୟେ ଥରେ ଥରେ	-୩-

କହିଲେ ଆହ୍ଲାଦେ,	"ପୁଣି ତୁ ଲେଖୁ ଦେ,	ବାଣି ଯା ବନ୍ଧୁ ଭିତରେ	
ମୁଁ ଥିବି ତୋ ସାଥେ	ତୋର କର୍ମ ପଥେ	ଆଦ୍ୟେ ମଧ୍ୟେ ଉପାନ୍ତରେ	-୪-

ବିଶାଳ ବର୍ତ୍ତୁଳ	ଗୋଲକ ସମ୍ବଳ	ମାଳ ମାଳ ସାଧୁଜନ	
ଜଣେ ତ କେ ଥିବ	ଯା' ହୃଦ ଛୁଇଁବ	ତୋର ହସ୍ତ ଆଲେଖନ	-୫-

ସେ ମଧ୍ୟ ମୋ ସୁତ	କି ଅର୍ଥେ ବଞ୍ଚିତ	ରହିବ ତୋ କବିତାରୁ	
ପଥେ ପଥେ ଟୁଣ	ହେଉ ପରିପୁର୍ଣ୍ଣ,	ମଧ୍ୟେ ମଧ୍ୟେ ଅଛି ତରୁ "	-୬-

ସମୀର କମ୍ପନେ	ରହି ରହି କାନେ	ବାଣୀ ପଶେ ଥରି ଥରି	
ହୃଦୟ ନିଶ୍ଚୟ	ସ୍ଥିର ମୁଁ ନିର୍ବେଦ	ଶୁଣୁ ଥାଏ ଡରି ଡରି	-୭-

ସେ କୋମଳଗୀରା	ଦେବୀ କି ଅସ୍ବରା	କି କରିବି ଅଭ୍ୟର୍ଥନା !	
ଅଦୃଶ୍ୟ ଶରୀର,	ବଚନ ମଧୁର;	ଜାଣେ ନା ମୁଁ ପୂଜାର୍ଚ୍ଚନା	-୮-

ପ୍ରକମ୍ପିତ କଣ୍ଠେ	ଭକ୍ତି-ଭୀତେ-ଦ୍ରଷ୍ଟେ	ପଚାରିଲି ପରିଚୟ	
ଧରି ସେ ମୋ ହାତ	କରି କୋଳାଗ୍ରତ	ଅଭୂତ ଦେଲେ ଅଭୟ	-୯-

କହିଲେ, "ଜନିତ୍ରୀ ନୁହେଁ, ବାଣୀଭର୍ତ୍ତୀ ତୋର ବୋଲି ମୋତେ ଜାଣି |
ସାଙ୍ଗ ସାଥୀ ପାଇଁ ତୋ କବିତା ପୁଣି ଲେଖୁଛୁ ତୋତେ ମୋ ରାଣି ||" -୧୦-

ଭାଜିଗଲା ତନ୍ଦ୍ରା ଦେଖୁଛି ତନ୍ଦ୍ରା ଶୂନ୍ୟ, ଦେବୀ ଅନ୍ତର୍ଦ୍ଧାନ |
କିଏ ସେହି ଦେବୀ କେମିତି ଜାଣିବି ? ଥିଲା ଖାଲି ବାଦ୍ୟତାନ || -୧୧-

ହରେଇଲି ସ୍ମୃତି, ହେଲା ମୋ ପ୍ରତୀତି, ଦେଖା ହେଲେ ସରସ୍ୱତୀ |
ସତ୍ୟ, ମିଥ୍ୟା, ଭ୍ରାନ୍ତି, କି ବା ବୁଝିବୁଧି, ସେହି ହେଲା ମୋ ସମ୍ପତ୍ତି || -୧୨-

ସେ ଦିବ୍ୟ ଝଙ୍କାର ନିରତ ସଞ୍ଚାର କାନେ କାନେ ଶୁଣି ଶୁଣି |
ବସି ନିଦ୍ରାତୁରେ କଲମର ଗାରେ ଲେଖୁଛି କବିତା ପୁଣି || -୧୩-

ଲଲାଟେନ୍ଦୁ କବି
୦୩ ଫେବୃଆରୀ ୨୦୧୭

ପ୍ରେମର ପରିଭାଷା

ପ୍ରେମିକା ଗଳିରେ ବାଲିରେ ଧୂଳିରେ ଦି' ପାଦ-ତଳିରେ କଣ୍ଟା ଗଳିବା ବେଳେ |
ଶତଦଳ ଦଳ ମାଡ଼ିବାର ତୁଲ ଜାଣି ନ ପାରିଲ ଦିନେ ଥରେ କେବେ ହେଲେ,
ତେବେ -- ଅନ୍ଧାରେ ଘୋରତମ,
ଏବେ ବି ରହିଛି, କେମିତି ଜାଣିବ ତୁମେ କି ବୁଝିବ ପ୍ରେମ || -୧-||

ଆତତ ତିମିରେ ଇଷିକା ପତରେ ଭ୍ରଷ୍ଟ ଶିଶିରେ ତନ୍ଦ୍ରା ଘାରିବା ବେଳେ |
ପୀରତି ପ୍ରତଳେ ତନ୍ତ୍ର-ବିକଳେ ଭଗ୍ନତା ଛଳେ ନିଦ୍ରା ଯାଇନ ତଳେ |
ହେଲେ -- କେମିତି ବୁଝିବ କୁହ
ପ୍ରେମରେ କେମିତି ଝରୁ ଥାଏ ଲୁହ, କେମିତିକା ଉଠେ କୋହ || -୨-||

ବର୍ଷା ଲସତେ କ୍ଷୁଚିତ ତଡ଼ିତେ ହୃଦୟ ଗର୍ଭେ ତୀବ୍ର ଶୋଣିତ ପାତେ |
ବଧୂର କର୍ଣ୍ଣେ ସ୍ପଷ୍ଟ ମଉନେ ଘୋର ନିର୍ଜନେ ବିଚ୍ଛେଦ ଉପଘାତେ |
ଯେବେ -- ରହି ନାହିଁ ନିଶ୍ଚଳ,
କେମିତି ଜାଣିବ ପ୍ରେମ କି ବହଳ, ମିଠା ତା'ର ଆକ୍ଷି-ଜଳ || -୩-||

ଗ୍ରୀଷ୍ମ ରୌଦ୍ରେ ମଞ୍ଚକପରେ ଖର-ଉଦ୍‌ଗାରେ ଅଗ୍ନି ବର୍ଷା ଦେଖୁ |
ମର୍ମ କୁହରେ: ଦସ୍ତ-କାତରେ ନିଜ ଅନ୍ତରେ ଅଗ୍ନି ପିଣ୍ଡ ରଖୁ |
କହ -- ହସିଛ କି କେବେ ଥରେ ?

ତେବେ ନା ଜାଣିବ ପ୍ରେମ ହେଲେ ନିତି ଦିନ ରାତି ନର ଝୁରେ ? -୪-||

କିଏ ସେ କହିବ କି ଭାବେ କୁଟିବ କେଉଁ ଠାରେ ହେବ କା ସାଥେ କାହାର ପ୍ରେମ |
ମିଳେ ନା ମାଗିଲେ ଖୋଜିଲେ କାନ୍ଦିଲେ; ତାକୁ ଏକା ମିଳେ -- ଯିଏ ଅତି ଭାଗ୍ୟବାନ |
ତାକୁ – ପରିଭାଷା କର ନାହିଁ;
(କଲେ)

ପାଠ ଘୋଷି ଘୋଷି ରହି ଥିବ ବସି ପ୍ରେ ମ ଖସି ଯିବ କାହିଁ || -୫-||
ଲଲାଟେନ୍ଦୁ କବି ୨୧-ମେଁ-୨୦୧୭